

ಜ್ಞಾನಾಮೃತ ಭೋಜನಂ

ಹೋಡು ಎಕು ಪಂಡಿತು ಆಶ್ಚಿಲೊ. ಸಗಟ ವೇದ ಶಾಸ್ತ್ರ ಪಾರಂಗತ ಜಾವುನು ಆಪ್ಪಣ ಎಕು ಸರ್ವಜ್ಞ ಮೂರ್ತಿ ಮ್ಹಣ ಮೆರವತಾ ಆಶ್ಚಿಲೊ. ಗಾವೋಂಗಾವುಂ ವಚ್ಚುನು ತ್ಯಾ ಗಾಂವಚಿ ಪಂಡಿತಾಂ ಲಾಗಿ ತರ್ಕ ಚರ್ಚಾ ಕರೂನ ತಾಗೆಲೆ ತಂತ್ರ ಕುತಂತ್ರಾನ ತಾಂಕಾ ಸೊಲವಾನು ಆಪಣ ಜಿಕಸಲೊ ಮ್ಹಣ ತಾಂಗೆಲೆ ಮಾನ ಪತ್ರ ವಸೂಲಿ ಕರತಾಶಿಲೊ.

ತಶೀಂಚಿ ತೊ ಪಂಡಿತು ಎಕ ವೇಳಾ ಸಂತ ಏಕನಾಥ ಮಹಾರಾಜಾಲೆ ಘರಾ ಆಯಿಲೊ. ಏಕನಾಥು ತೆದನಾ ಘರಾಂತು ನಾತ್ತಿಲೊ. ಪಂಡಿತಾನ ಎಕನಾಥಾ ಸಗಟ ಶಿಷ್ಯಾಂಕ ಲಾಗಿ ಆಪ್ಪೊನು ಸಾಂಗಲೆ ಕೀ 'ಹೇಂ ಸದಾಸರ್ವದಾ ತಾಳ ಕುಟ್ಟುನು ಹೊಡಾನ ಭಜನ ಮ್ಹಣಚಿ ಪುರಾಣಾಂತುಲಿ ಕಾಣಿಯೋ ಪಾರಾಯಣ ಕರಚೆಂ ಕಾಂಯೀ ಪ್ರಯೋಜನ ನಾಂ. ಜ್ಞಾನ ಸಂಪಾದನ ಕರಕಾ. ನಿರಂತರ ಜ್ಞಾನಾಮೃತ ಪ್ರಾಶನ ಕರಕಾ. 'ನಹಿಂ ಜ್ಞಾನೇನ ಸದೃಶಂ' ಮ್ಹಣ ಸಾಂಗಲಾ ಮೋಕ್ಷಾಕ ಜ್ಞಾನ ಮಾತ್ರ ಎಕ ಸಾಧನ ಅನ್ಯಥಾ ಉಪಾಯ ನಾ' ಮ್ಹಣ ಹೇಂ ಆಯಕೂನ ಸಗಟ ಶಿಷ್ಯಾಂಲೆಂ ಮನ ಮಸ್ತ ಖಿನ್ನ ಜಾಲ್ಲೆಂ. ಆಯುಷ್ಯ ವೃಥ್ವ ಜಾಲ್ಲೆಮು ದೇವಾ ಮ್ಹಣ ದುಃಖ ಜಾಲ್ಲೆಂ.

ಎಕಸಾಧಾನ ಘರಾಂತು ಪಾಯು ದವರತನಾಚಿ ತಾಕ್ಕಾ ವಾತಾವರಣಾಂತು ಕಸಲಕೀ ಬದಲಾವಣ ಜಾಲ್ಲಾ ಮ್ಹಣ ಭಾಸ ಜಾಲ್ಲೆಂ. ಶಿಷ್ಯಾನಿ ಪಂಡಿತಾಲಿ ಖಬರ ಸಗಟ ಸಾಂಗಲಿ. ಆಪಣಾಲೆ ಶಿಷ್ಯಾಂಲೆ ಮನ ವಾಯಿಟ ಕೆಲ್ಲೆಮು ಮ್ಹಣ ಏಕನಾಥಾಕ ಮಸ್ತ ಬೇಜಾರ ಜಾಲ್ಲೊ. ಜವಣಾ ವೇಳಾರಿ ಕೊಣಯೀ ಪಂಡಿತಾಕ ಆಮಂತ್ರಣ ಕರಚಿ ನಾಕಾ ಮ್ಹಣ ಸಗಟ ಶಿಷ್ಯಾಂಕ ಗುಟ್ಟಾರಿ ಕಳಯಿಲೆ. ಸಗಟಾಲೆ ಜವಣ ಜಾಲ್ಲೆರೀ ಕೊಣಯೀ ಪಂಡಿತಾಕ ಜವಣಾಕ ಆಪ್ಪಯೀನಿ.

ಜವಣಾ ಆಯದನ ಸಗಟ ಫಾಸುನು ವಾಸರೆ ಬಾಗಿಲ ಬಂದ ಕರಚಿ ಪಂಡಿತಾನ ಪಳಯಲೆ, ಪಂಡಿತು ಭುಕೇನ ವಾಘಸೊ ಜಾಲ್ಲೊಲೊ. ತೋ ಸೀದಾ ಏಕನಾಥಾಲೆ ವಚ್ಚುನು ಮ್ಹಣಾಲೋ ಕೀ 'ಅತಿಥಿ ಸತ್ಕಾರಾ ವಿಷಯಾನ ತೂಂ ಭಾರೀ ನಾಂವ ಪಾವಿಲೋ ಮ್ಹಳ್ಳಿರಿ ಅಶೀಂಚಿವೇ? ಘರಾ ಬಾಗಲಾಂ ಆಯಿಲೆ ಬ್ರಾಹ್ಮಣಾಕ ಸಗಟಾನಿ ಜವತಾನಾ ಆಪ್ಪೊಚಿ ಸಾಮಾನ್ಯ ಸೌಜನ್ಯ ನಾಂ ಹಾಂಗಾ!!

ಏಕನಾಥು ಮ್ಹಣಾಲೊ 'ಅಯ್ಯಯ್ಯೊ ತುಮಕಾ ಭೂಕಲಾಗ್ತವೆ? ಮಾಕಾ ಗೊತ್ತೂ ನಾಂ ಆಶ್ಚಿಲೆ. "ತುಂಮ್ಹಿ ನಿರಂತರ ಜ್ಞಾನಾಮೃತ ಪ್ರಾಶನ ಕರೂನ ತುಮಕಾ ಕೆದನಾಯಿ ಪೋಟ ಭೋರೂ ಆಸತಾ ಆಮ್ಹಿ ಸಗಟಾನಿ ಲೆಕ್ಕಲೆ. ಯೆಯ್ಯಾ ಯೆಯ್ಯಾ ಮ್ಹಣ ಸಗಟ ಶಿಷ್ಯಾಂ ಒಟ್ಟು ಭಾರೀ ಒತ್ತಾಯಾರಿ ಪೋಟ ಭರಿ ಜವಣ ವಾಳ್ಕೆಂ ಘಮಘಮೀ ತೂಪ, ದಾಟ ದ್ವಯಂ ಇತ್ಯಾದಿ ಪೊಳೋನು ಪಂಡಿತು ಭೋಲ್ನು ಗೆಲ್ಲೊ.

ಜವಣ ಜಾತ್ತರಿ ಏಕನಾಥಾನ 'ಯೋ ಚಿಕೆ ಹಾಂಗಾ ಆಡಸರಿ' ಮ್ಹಣ ಎಕ ಮಾಂದ್ರಿ ಪಾತಲಾನು ದಿಲ್ಲೆ. ಏಕನಾಥಾಲೆ ಸ್ನೇಹ ಪೂರ್ಣ ಸೌಜನ್ಯ ಆನಿ ಪ್ರಾಮಾಣಿಕ ಪ್ರೀತಿಕ ಪಂಡಿತು ಕರಗೂನ ಗೆಲ್ಲೊ. ಏಕನಾಥಾಕ ಸಾಷ್ಟಾಂಗ ನಮಸ್ಕಾರು ಕರೂನ ದೊಳೆ ಉದಕಾನಿ ತಾಗೆಲೆ ಪಾಯು ಧುಲ್ಲೆ. ಸ್ವಾಮೀ ತುಂ ದೇವತಾ ಮನಿಷು ಮೆಗೆಲೆ ಘೋರ ಅಪರಾಧು ಕ್ಷಮ ಕರಕಾ. ತುಗೆಲೆ ಶಿಷ್ಯಾಂಲೆಂ ಮನ ಹಾವೆಂ ವಾಯಿಟ ಕೆಲ್ಲೆಂ ಹಾಂವ ಎಕ ಮಹಾನ ಪಂಡಿತ ಮ್ಹಣ ಮೆಗೆಲೆ ಗರ್ವ ಆಜಿ ನಾಶ ಜಾಲ್ಲೆಂ. ಹಾಂವೆ ಸಂಪಾದನ ಕೆಲ್ಲೆಲ ಹೇಂ ಸಗಟ ಮಾನ ಪತ್ರ ತುಗೆಲ ನ್ಹಾಣಿಯೆ ರಾನ್ನಿಂತು ಗಾಲತಾಂ. ದಯ ಕರೂನ ತುಗೆಲೊ ಶಿಷ್ಯ ಮ್ಹಣ ಮಾಕಾ ಸ್ವೀಕಾರು ಕರಕಾ. "ಮೋಕ್ಷ ಕಾರಣ ಸಾಮಗ್ರ್ಯಾಂ ಭಕ್ತರೇವ ಗೌರೀಯಸಿ".